

समाचार

डीएवी स्कूल में गणतंत्र दिवस की धूम




अम्बाला छावनी। डीएवी पब्लिक स्कूल में 73वाँ गणतंत्र दिवस बड़े हर्षोल्लास से मनाया गया। विद्यालय के प्रांगण में प्रधानाचार्या डॉ. सीमा दत्त द्वारा ध्वज फहराया गया। अध्यापकों ने मिलकर राष्ट्रगान गाया और राष्ट्रध्वज को सलामी दी। इस अवसर पर इंद्रा सदन द्वारा तकनीकी मंच पर विभिन्न सांस्कृतिक कार्यक्रम प्रस्तुत किए गए। बच्चों ने देशभक्ति गीत, भाषण और नृत्य की विभिन्न प्रस्तुतियों से देशप्रेम का संदेश दिया तथा गणतंत्र दिवस के महत्त्व से अवगत कराया।

तनेजा पब्लिक स्कूल ने दी डांस प्रस्तुति



अम्बाला छावनी। तनेजा पब्लिक स्कूल की टीम ने एसडी कॉलेज में हुए गणतंत्र दिवस के समारोह में हरयाणवी डांस की प्रस्तुति दी। सभी दर्शकों ने हरयाणवी डांस को सराहा। हर्षिता तोमर, दीपांशी, पल्लवी, उर्वशी, महक शर्मा, गुंजन, खुशी, दीक्षा, गुरलीन कौर व वंशिका डांस टीम का हिस्सा रही। प्रिंसिपल अरुण गोयल ने बताया कि स्कूल प्रांगण में तिलक राज तनेजा, स्कूल प्रबंधक ने तिरंगा फहराया और सभी को गणतंत्र दिवस की बधाई दी।

बीपीसी जैन स्कूल में ध्वजारोहण



अम्बाला। बीपीसी जैन पब्लिक स्कूल में विविधता में एकता का प्रतीक राष्ट्रीय पर्व 73 वां गणतंत्र दिवस बड़े उल्लास के साथ मनाया गया। इस अवसर पर एसएस जैन सभा के प्रधान अनिल जैन, केके जैन, सुभाष जैन, संजय जैन और सुधीर जैन उपस्थित रहे। केके जैन ने ध्वजारोहण किया तथा सभी ने मिलकर राष्ट्रगान गाकर यह राष्ट्रीय पर्व मनाया। इस अवसर पर विद्यालय में ऑनलाइन गतिविधि का आयोजन किया गया, जिसमें नर्सरी के छात्रों द्वारा क्यूटिप पेंटिंग, एल.के.जी के छात्रों द्वारा इंडियन फ्लैग पेपर क्राफ्ट, यू.के.जी के छात्रों द्वारा ट्राई कलर पॉप स्टिक फ्लैग, फर्स्ट क्लास के छात्रों द्वारा ट्राई कलर सोल्जर क्राफ्ट, सेकंड क्लास ट्राई कलर फ्लावर क्राफ्ट और थर्ड क्लास में ट्राई कलर बटरफ्लाई, फोर्थ क्लास में ट्राई कलर बैज, पांचवी कक्षा में ट्राई कलर कैप, सिक्स क्लास में कार्ड मेकिंग, सातवीं कक्षा में ट्राई कलर पेन स्टैंड आठवीं और नौवीं कक्षा में स्लोगन राइटिंग किया गया।

जीएमएन कॉलेज हर्ष से मनाया गया गणतंत्र दिवस



अम्बाला छावनी। गांधी मेमोरियल नेशनल कॉलेज के प्रांगण में प्राचार्य डॉ राजपाल सिंह की अध्यक्षता में राष्ट्रीय पर्व 73 वें गणतंत्र दिवस को बड़े हर्षोल्लास से मनाया गया। कार्यक्रम का आरंभ भारतीय सांस्कृतिक ढंग से प्राचार्य महोदय द्वारा महात्मा गांधी जी की मूर्ति पर माल्यार्पण करके किया गया और इसी श्रृंखला में एनसीसी गर्ल्स विंग इंचार्ज मैडम सुजाता गोयल के नेतृत्व में एनसीसी कैडेट्स ने सीनियर अंडर ऑफिसर हर्षिता की अगुवाई में देशभक्ति से ओतप्रोत सलामी दी और कॉलेज प्राचार्य द्वारा तिरंगा झंडा फहराया गया। डॉ राजपाल सिंह जी ने अपने विचार सांझा करते हुए बताया कि पिछले साल कोरोना काल की महामारी के बाद जो समय हमें मिला उसमें सभी भारतीयों ने संगठित होकर अपनी एकता का परिचय दिया।

एलएमजेपीएस में राष्ट्रीय पर्व धूमधाम से मनाया

अम्बाला छावनी, 28 जनवरी (नितिन कुमार)। लॉर्ड महावीर जैन पब्लिक स्कूल में कोविड-19 प्रोटोकॉल के नियमों के अंतर्गत विद्यालय के प्रांगण में संप्रभु लोकतांत्रिक गणराज्य को सम्मान देने हेतु गणतंत्र दिवस मनाया गया। समारोह का शुभारंभ दिगंबर जैन सभा के प्रधान वीके जैन का विद्यालय में मुख्य अतिथि के रूप में पदार्पण से हुआ। उनका स्वागत ललित जैन, डॉ राजीव जैन, राजेश जैन, रमन जैन, अशोक जैन, राकेश जैन, राहुल जैन, विवेक जैन, सुगंध जैन, मानव जैन, राजीव जैन,




उमा मलिक, पारस जैन, प्रमोद समिति के सभी गणमान्य सदस्यों जैन, अरुण जैन एवं दिनेश जैन के द्वारा मुख्य अतिथि को पुष्पगुच्छ

भेंट कर किया गया। प्रधान वीके जैन के द्वारा राष्ट्रीय ध्वज को फहराया गया। प्रधानाचार्या उमा मलिक ने उपस्थित सभी सदस्यों के प्रति आभार प्रकट किया और सभी को गणतंत्र दिवस की बधाई दी। उन्होंने कहा कि आज ही के दिन हमने अपना संविधान प्राप्त किया था, इसलिए हम सब की सामाजिक और नैतिक जिम्मेदारी बनती है, कि हम सब अपने देश के प्रति हर कर्तव्य को पूरा करते हुए लोगों को जागरूक भी करते रहें, तथा सही मायनों में हमारा देश -प्रेम हमारे राष्ट्र के प्रति समर्पित होगा।

एचडीएफ व्यापार मंडल अध्यक्ष ने किया ध्वजारोहण

अम्बाला छावनी, 28 जनवरी (गुलशन कुमार)। हर वर्ष की भांति इस वर्ष भी 73वां गणतंत्र दिवस बड़ी धूम-धाम से अनाज मंडी में मनाया गया जिसमें मुख्य अतिथि के तौर पर प्रसिद्ध समाजसेवी व हरियाणा डेमोक्रेटिक फ्रंट के व्यापार मंडल के अध्यक्ष प्रमोद अग्रवाल ने तिरंगा झंडे को फहराया व सलामी दी साथ ही लोगों को संबोधित करते हुए प्रमोद अग्रवाल ने कहा की जो मान सम्मान आज हरियाणा डेमोक्रेटिक फ्रंट द्वारा मुझे व मेरे सवतंत्रता सेनानी परिवार को दिया है इसके लिए मैं फ्रंट के सभी नेताओं व कार्यकर्ताओं का अपनी व अपने अग्रवाल समाज की ओर से भी बहुत बहुत बधाई देता हूँ।



हम खुली हवा में सांस ले रहे हैं और संविधान के तहत अपने अधिकारों के अनुसार तरक्की की और अग्रसर है।

उन्होंने कहा कि भारत देश को आजाद कराने के लिए लगभग 12 लाखों लोगों ने कुर्बानी दी जिसमें सभी धर्म जाति के लोगों ने अपने प्राणों की आहुति दी शहीद आजम भगत सिंह राजगुरु व सुखदेव ने हंसते-हंसते फांसी के फंदे को चूमा और देश को आजाद कराने के लिए अपना

सब कुछ न्यौछार कर दिया और देश के दुश्मनो को भारत से भगाया ऐसे वीर शहीदों को हम नमन करते हैं उन वीरों की कुर्बानी का हिंदुस्तान सदैव ऋणी रहेगा इस अवसर पर उन्होंने कहा की शहीदों की चिताओं पर हर बरस लगेंगे मेले वतन पर मिटने वालों का बाकी यही निशां होगा इस अवसर हरियाणा डेमोक्रेटिक फ्रंट के नेता व कार्यकर्ता मुख्य रूप से उपस्थित रहे।

भाजपा ने सुभाष पार्क में किया ध्वजारोहण

अम्बाला छावनी, 28 जनवरी (गुलशन कुमार)। 73वें गणतंत्र दिवस के उपलक्ष्य में भारतीय जनता पार्टी के कार्यकर्ताओं ने नेताजी सुभाष चंद्र बोस पार्क में गणतंत्र दिवस पर धूमधाम से राष्ट्रीय ध्वजारोहण कार्यक्रम मनाया। एडवोकेट अजय अग्रवाल ने बतौर मुख्य अतिथि राष्ट्रीय ध्वज फहराया और सलामी दी। अजय अग्रवाल ने गृह एवं स्वास्थ्य मंत्री अनिल विज द्वारा करवाये गए करोड़ों रुपये के विभिन्न विकास कार्यों का ब्यौरा रखा जैसे करोड़ों रुपये से नागरिक एवं कैंसर अस्पताल का निर्माण, नेता जी सुभाष चंद्र बोस पार्क अति आधुनिक नवीनीकरण, अंतरराष्ट्रीय स्तर स्टेडियम का निर्माण, देश के शहीद वीर स्वंत्रता सेनानियों के लिए शहीदी स्मारक का निर्माण, मल्टी लेवल पार्किंग का निर्माण, लघु सचिवालय का निर्माण, बैंक स्क्रायर का निर्माण, अम्बाला साहा नेशनल हाईवे का निर्माण, प्लेयर्स होस्टल का



निर्माण, बैडमिंटन हॉल एवं योगशाला का निर्माण आदि के बारे बताते हुए उन्होंने गृह मंत्री अनिल विज को विकास पुरुष की संज्ञा दी और उन्होंने बताया कि भारत में मोदी हैं तो मुम्बिन हैं के नारे लगते हैं वैसे ही हरियाणा प्रदेश में विज हैं तो विकास है कि नारे बच्चे बच्चे की जुबान से निकलता है। कार्यक्रम का शुभारंभ नेताजी

सुभाष चंद्र बोस की प्रतिमा पर पुष्पांजलि से हुआ और कार्यक्रम में भाजपा महिला मोर्चा द्वारा तथा खालसा गर्ल्स हाई स्कूल द्वारा सांस्कृतिक कार्यक्रम प्रयोजित किए गए जिसमें बच्चों ने सांस्कृतिक गीतों पर नृत्य कर कार्यक्रम की शोभा बढ़ाई। मंच संचालन राम बाबू यादव बीएस बिन्द्रा, विकास बतरा ने किया।

सिख सीसे स्कूल में गणतंत्र दिवस मनाया

अम्बाला छावनी, 28 जनवरी (गुलशन कुमार)। सिख सीनियर सैकेडरी स्कूल में 73वां गणतंत्र दिवस पर प्रधानाचार्या सरदारनी सुखजिंद कौर ने अपने मैनेजमेंट कमेटी और अपनी स्कूल अध्यापिकाओं के संग बड़े धूमधाम से मनाया। इस उपलक्ष्य पर मुख्य अतिथि के रूप सरदार बीएस बिन्द्रा में स्कूल में आये और सभी को गणतंत्र दिवस की बधाई दी। स्कूल की मैनेजमेंट कमेटी के अध्यक्ष सरदार जगमीत सिंह व अन्य सदस्य अतिथिगण उपस्थित हुए। कार्यक्रम के दौरान स्कूल की प्रधानाचार्या ने कोरोना महामारी की तीसरी लहर के चलते और हरियाणा सरकार के आदेशानुसार विद्यार्थियों को स्कूल में न बुलाकर ऑनलाइन कक्षाओं के माध्यम द्वारा बच्चों को गणतंत्र दिवस की बधाई



दी। इसके साथ ही उप-प्रधानाचार्या रीटा शर्मा ने सभी अतिथिगण को गणतंत्र दिवस की बधाई देते हुए इसका महत्व समझाया। अध्यापिका ललिता चोपड़ा ने बच्चों की ऑनलाइन कक्षा के

माध्यम से विभिन्न प्रकार की प्रतियोगिताएं जैसे- पोस्टर मेकिंग, ग्रीटिंग कार्ड, देश भक्ति गीत, कविता व भाषण आदि करवाई जिसमें बच्चों ने बढ़-चढ़ कर भाग लिया।